

Interpellanza maġġuri għal tweġiba bil-miktub G-001001/2020

lill-Kummissjoni

Artikolu 139 tar-Regoli ta' Proċedura

Christine Anderson, Jörg Meuthen, Jérôme Rivière, Harald Vilimsky, Peter Kofod, Laura Huhtasaari, Jaak Madison, Gunnar Beck, Lars Patrick Berg, Markus Buchheit, Nicolaus Fest, Maximilian Krah, Joachim Kuhs, Sylvia Limmer, Guido Reil, Bernhard Zimniok
f'isem il-Grupp ID

Suġġett: L-interferenza tal-President tal-Kummissjoni fl-elezzjonijiet Kroati — ksur tal-Kodiċi ta' Kondotta għall-Membri tal-Kummissjoni

Nhar il-Ġimgħa 3 ta' Lulju, il-President tal-Kummissjoni Ursula von der Leyen dehret f'filmat promozzjonali għall-partit politiku Kroat *Hrvatska demokratska zajednica* (HDZ) fil-kuntest tal-elezzjonijiet nazzjonali reċenti. Hija għet iffilmjata tlissen il-motto tal-kampanja tal-partit *Sigurna Hrvatska* ("il-Kroazja sikura") f'kuritur tal-bini tal-Kummissjoni, filwaqt li t-titlu uffiċjali tagħha deher fuq l-iskrin.

Il-fatt li dehret f'dan il-filmat qanqal rabja fl-UE, peress li l-President tal-Kummissjoni huwa obligat jibqa' newtrali. Skont l-Artikolu 9(3) tal-Kodiċi ta' Kondotta għall-Membri tal-Kummissjoni, il-Membri "għandhom jastjenu milli jagħmlu dikjarazzjonijiet jew interventi pubbliċi f'isem kwalunkwe partit politiku jew organizzazzjoni tas-sħab soċjali li huma membri tagħhom".

Il-Kummissjoni esprimiet id-dispjaċir tagħha dwar l-inċident, iżda ppruvat ukoll tnaqqas ir-ramifikazzjonijiet tiegħu. Filwaqt li aċċettat li saru żbalji tekniċi ¹, iddikjarat b'mod determinat li dawn huma "it-tip ta' affarijiet li messhom jithallew isiru" ², u b'hekk ċaħdet b'mod impliċitu li nkiser il-Kodiċi ta' Kondotta.

1. B'attenzjoni partikolari għall-Kodiċi ta' Kondotta tagħha u l-prinċipju ta' newtralità, x'inhi l-valutazzjoni tal-Kummissjoni dwar il-fatt li l-President tagħha dehret fil-filmat tal-kampanja msemmi hawn fuq?
2. Il-filmat għe rrekordjat mis-servizzi tal-Kummissjoni?
3. Il-Kummissjoni se żżomm lura milli tinterferixxi f'elezzjonijiet futuri fl-Istati Membri u tikkonforma bis-sħiħ mal-obbligu tagħha li tibqa' newtrali?
4. X'konsegwenzi se jirriżultaw għall-President tal-Kummissjoni fid-dawl tal-ksur tagħha tal-Kodiċi ta' Kondotta?

¹ *Euobserver*, "Commission chief under fire for Croatia campaign video", 7 ta' Lulju 2020, <https://euobserver.com/institutional/148867>

² *StarTribune*, "EU top official criticized for breaching code of conduct", 6 ta' Lulju 2020, <https://www.startribune.com/eu-top-official-criticized-for-breaching-code-of-conduct/571640452/>